

विक्रम भट्ट और उनकी पत्नी सहित तीन लोगों की जमानत याचिका खारिज

राजस्थान हाईकोर्ट ने माना कि इस स्तर पर जमानत की सुविधा दिया जाना उचित नहीं है

उदयपुर/जोधपुर, (कासं)। करोड़ों की धोखाधड़ी के मामले में फिल्ममेकर विक्रम भट्ट और उनकी पत्नी सहित तीन लोगों की जमानत याचिका राजस्थान हाईकोर्ट ने खारिज कर दी है। हाईकोर्ट ने माना कि इस स्तर पर जमानत की सुविधा दिया जाना उचित नहीं है।

राजस्थान हाईकोर्ट के जस्टिस विनोद कुमार भारवनी ने इस मामले में सुनवाई की। इस दौरान विशिष्ट लोक अभियोजक ने जमानत प्रार्थना पत्र का विरोध किया। उनका तर्क था कि इस मामले में अभी जांच चल रही है। अब तक की जांच में पाया गया है कि आरोपी विक्रम भट्ट और श्वेताम्बरी भट्ट ने अलग-अलग नामों से अलग-अलग फर्जी बिल तैयार करवाकर शिकायतकर्ता से पैसा ट्रांसफर करवाया है। उस पैसे को अपने खातों में डलवाकर खुद ने ही उपयोग में ले लिया। इस प्रकार आरोपियों ने मिलकर

■ **उदयपुर के डॉ. अजय मुर्दिया ने विक्रम भट्ट सहित आठ लोगों के खिलाफ 30 करोड़ की धोखाधड़ी की एफआईआर उदयपुर में दर्ज कराई थी**

शिकायतकर्ता से अलग-अलग नाम के अकाउंट में 4 करोड़ 23 लाख 13 हजार 424 रुपए लिए। इसमें से 1 करोड़ 65 लाख 69 हजार 955 रुपए खुद के ही खातों में डलवाकर कर्जा उतारने के लिए उपयोग में ले लिए। विशिष्ट लोक अभियोजक ने कहा कि आपराधिक कृत्य में प्रार्थी मेहबूब अंसारी की सक्रिय भूमिका जांच के दौरान सामने आई है।

उन्होंने यह भी कहा कि प्रार्थी द्वारा गवाहों पर भी दबाव बनाया जा रहा है, महत्वपूर्ण अनुसंधान अभी बाकी है। अलग से अभी पूछताछ करनी है। अगर इस समय यदि प्रार्थी को जमानत पर छोड़ दिया गया तो वे गवाहों को प्रभावित कर सकते हैं, इसलिए

जमानत आवेदन निरस्त किया जाए। हाईकोर्ट ने श्वेताम्बरी वी. भट्ट पत्नी विक्रम भट्ट, विक्रम भट्ट पुत्र प्रवीण भट्ट और मेहबूब अंसारी पुत्र उस्मान अंसारी के जमानत आवेदन पत्र को निरस्त कर दिया।

उदयपुर के इंद्रिया गुप ऑफ कंपनोज के मालिक डॉ. अजय मुर्दिया ने 17 नवंबर को विक्रम भट्ट समेत आठ लोगों के खिलाफ 30 करोड़ की धोखाधड़ी की एफआईआर उदयपुर में दर्ज कराई थी। डॉ. अजय मुर्दिया का आरोप था कि एक इवेंट में उनकी मुलाकात दिनेश कटारिया से हुई थी। दिनेश कटारिया ने उन्हें पत्नी की बायोपिक बनाने का प्रस्ताव दिया। इस सिलसिले में दिनेश कटारिया ने 24

अप्रैल 2024 को मुंबई स्थित वृंदावन स्टूडियो बुलाया था। कटारिया ने उन्हें विक्रम भट्ट से मिलवाया, जहां भट्ट से बायोपिक बनाने पर चर्चा हुई थी। कुछ दिन बाद विक्रम और श्वेतांबरी भट्ट ने डॉक्टर अजय मुर्दिया को कहा कि 7 करोड़ रुपए और फाइनेंस करके वे 4 फिल्में 47 करोड़ में बना सकते हैं। इन फिल्मों की रिलीज से 100 से 200 करोड़ रुपए तक मुनाफा हो जाएगा। इसके बाद उनके स्ट्राफ में अमनदीप मंजीत सिंह, मुदित, फरजाना आमिर अली, अबजानी, राहुल कुमार, सचिन गगोटे, सबोबा भिमाना अडकरी के नाम के अकाउंट में 77 लाख 86 हजार 979 रुपए ट्रांसफर करवाए। इस तरह 2 करोड़ 45 लाख 61 हजार 400 रुपए ट्रांसफर किए। वहीं इंद्रिया एंटरटेनमेंट से 42 करोड़ 70 लाख 82 हजार 232 रुपए का भुगतान किया गया, जबकि चार फिल्में का निर्माण 47

करोड़ में किया जाना तय हुआ था। विक्रम भट्ट और श्वेतांबरी भट्ट ने केवल 2 फिल्म का निर्माण कर रिलीज करवाया। तीसरी फिल्म विश्व विराट लगभग 25 प्रतिशत ही बनाई गई। चौथी फिल्म महाराणा-रण की अभी तक शूटिंग भी शुरू नहीं हुई। आरोप है कि डायरेक्टर ने फिल्म महाराणा-रण के ही 25 करोड़ हड़प लिए। इंद्रिया आईवीएम के मालिक डॉ. अजय मुर्दिया (पीडित) ने फिल्म डायरेक्टर, उनकी पत्नी, बेटी कृष्णा निवासी अंधेरी वेस्ट, मुंबई, दिनेश कटारिया निवासी सहेली नगर उदयपुर, मेहबूब अंसारी प्रोड्यूसर निवासी ठाणे, मुदित बूट्टाना निवासी दिल्ली, गंगेश्वरलाल श्रीवास्तव डीएससी चेंबरमैन, अशोक दुबे जनरल सेक्रेटरी, फेडरेशन ऑफ वेस्ट-न ईंडिया सिने एम्प्लॉजिड मुंबई के खिलाफ भूपालपुरा (उदयपुर) थाने में रिपोर्ट दी थी।

बीकानेर में जीएनएम को 1500 रुपए की रिश्वत लेते गिरफ्तार किया

बीकानेर, (निसं)। भ्रष्टाचार निरोधक ब्यूरो की बीकानेर चौकी ने श्रीद्वारगढ़ के तोलियासर गांव में स्थित प्राथमिक स्वास्थ्य केंद्र की जीएनएम को 1500 रुपए की रिश्वत लेने के आरोप में गिरफ्तार किया है। यह रिश्वत महिला की पूर्व में डिलीवरी का डिस्चार्ज सर्टिफिकेट और ममता कांड बनाने के बदले ली।

■ **महिला की पूर्व में डिलीवरी का डिस्चार्ज सर्टिफिकेट और ममता कांड बनाने के बदले ली रिश्वत**

तोलियासर में प्राथमिक स्वास्थ्य केंद्र पहुंची। वहां वर्ष, 2016 में हुई पहली डिलीवरी का डिस्चार्ज सर्टिफिकेट ऑनलाइन करने के बदले जीएनएम रेखा ने 1500 रुपए की रिश्वत मांगी। इसके अलावा ममता कांड बनाने के 500 रुपए अलग से मांगे जो परिवारदाया ने उसे दे दिए। बाद में 1500 रुपए मांगने की शिकायत ब्यूरो से की। ब्यूरो ने शिकायत का सत्यापन कराया। महिला प्राथमिक स्वास्थ्य केंद्र पहुंची, जहां जीएनएम ने 1500 रुपए की रिश्वत लेकर अपने

स्वेटर की जेब में रख लिए। इंस्पेक्टर जयकुमार के नेतृत्व में ब्यूरो की टीम ने जीएनएम को गिरफ्तार कर रिश्वत की राशि बरामद कर ली। उसे कोर्ट में पेश किया जाएगा। जीएनएम रेखा ने वर्ष, 2016 में सर्विस ज्वाइन की थी। वर्तमान में स्वास्थ्य केंद्र स्थित रूप में ही रहती है। ब्यूरो की टीम में इंस्पेक्टर पिकी गंगवाल, एसआई बजरंगसिंह, जगदीश चौधरी, हेड कांस्टेबल राजेश, रमनसिंह, कांस्टेबल विमला, हरिराम और दिलीप शामिल थे।

साध्वी प्रेम बाईसा मौत प्रकरण की एसआईटी ने जांच शुरू की

एसीपी छवि शर्मा के नेतृत्व में विशेष जांच दल (एसआईटी) का गठन किया, इंजेक्शन का एंगल जांच के दायरे में

जोधपुर, (कासं)। कथावाचक साध्वी प्रेम बाईसा की मौत के मामले में पुलिस कमिश्नर ओमप्रकाश ने निष्पक्ष जांच सुनिश्चित करने के लिए विशेष जांच दल (एसआईटी) का गठन किया है। इस टीम का नेतृत्व एसीपी छवि शर्मा कर रही है। इसके अलावा एसआईटी टीम में बोरानाडा थानाधिकारी शकील और सायबर एक्सपर्ट को भी शामिल किया गया है।

- एसआईटी की प्रमुख एसीपी छवि शर्मा ने बताया कि कंपाउण्डर देवी सिंह ने स्वीकार किया है कि उसने साध्वी को सिर्फ एक नहीं, बल्कि एक से अधिक इंजेक्शन दिए थे
- 'पोस्टमार्टम रिपोर्ट आने में अभी समय लग सकता है, जरूरत पड़ने पर साध्वी के पिता से भी पूछताछ की जाएगी'

सही तरीके से भेजे गए थे या नहीं। इसके साथ ही चल और अरवल संपत्ति से जुड़े दस्तावेज भी जांच में शामिल हैं। पुलिस यह जानने की कोशिश कर रही है कि किसी तरह का संपत्ति विवाद या आर्थिक दबाव तो इस मामले से जुड़ा नहीं था। आयकर से जुड़े मामलों की भी पड़ताल हो रही है। आईटीआर और अन्य आय खतों को देखकर आय और खर्च में किसी गड़बड़ी की जांच की जा रही है।

बांसवाड़ा में हैड कांस्टेबल व कांस्टेबल ने दो हजार की रिश्वत ली

बांसवाड़ा/जयपुर। भ्रष्टाचार निरोधक ब्यूरो (एसीबी) को बांसवाड़ा टीम ने शनिवार को कार्रवाई करते हुए पुलिस चौकी छोटी सरवा, थाना पाटन (जिला बांसवाड़ा) में तैनात हैड कांस्टेबल सुरेन्द्र सिंह और कांस्टेबल जयपाल सिंह को दो हजार रुपये की रिश्वत लेते गिरफ्तार किया।

अन्य लोगों से विवाद हुआ था, जिसमें परिवारवादी के निजी वाहन को नुकसान पहुंचाया गया। क्षतिग्रस्त वाहन पुलिस थाना पाटन में जब्त था। परिचित की रिपोर्ट पर थाना पाटन में एफआईआर दर्ज होने के बाद मामले की जांच पुलिस चौकी छोटी सरवा में तैनात हैड कांस्टेबल सुरेन्द्र सिंह को सौंपी गई थी। आरोप है कि हैड कांस्टेबल द्वारा परिवारवादी को वाहन क्षति की उचित राशि दिलाने तथा वाहन सुपुर्दीगी को फाइल

तैयार करने के एवज में अपने मुंशी कांस्टेबल जयपाल सिंह के लिए रिश्वत की मांग कर रहा था। शिकायत के सत्यापन के लिए 30 जनवरी को एसीबी द्वारा रिश्वत मांग का सत्यापन कराया गया। जिसमें हैड कांस्टेबल सुरेन्द्र सिंह द्वारा कांस्टेबल जयपाल सिंह के लिए रिश्वत मांगना प्रमाणित पाया गया। सत्यापन के दौरान कांस्टेबल जयपाल सिंह ने भी रिश्वत लेने पर सहमति व्यक्त की। इसके बाद एसीबी बांसवाड़ा

के अतिरिक्त पुलिस अधीक्षक ऋषिकेश मोना के नेतृत्व में ट्रैप कार्रवाई की गई। कार्रवाई के दौरान कांस्टेबल जयपाल सिंह को परिवारवादी से दो हजार रुपये की रिश्वत लेते पकड़ लिया गया। मौके पर हैड कांस्टेबल सुरेन्द्र सिंह भी मौजूद थे। मामले में संलिप्तता पाए जाने पर पूछताछ के बाद हैड कांस्टेबल को भी डिटेन कर लिया गया। एसीबी की टीम दोनों आरोपियों के अन्य ठिकानों की तलाशी भी ले रही है।

एसआईटी की प्रमुख एसीपी छवि शर्मा ने बताया कि पूछताछ के दौरान कंपाउण्डर देवी सिंह ने स्वीकार किया है कि उसने साध्वी को सिर्फ एक नहीं, बल्कि एक से अधिक इंजेक्शन दिए थे। हालांकि इन इंजेक्शनों की प्रकृति, दवाओं के नाम और उनकी मात्रा को लेकर जांच अभी जारी है। इसके अलावा देवी सिंह की ड्रिग्री और बैक ग्राउंड की भी पड़ताल की जा रही है। एसआईटी का कहना है कि इस मामले से जुड़ा हर व्यक्ति फिलहाल शक के दायरे में है और किसी भी एंगल को नजरअंदाज नहीं किया जा रहा। छवि शर्मा ने बताया कि पोस्टमार्टम रिपोर्ट आने में अभी समय लग सकता है। उन्होंने यह भी कहा कि जरूरत पड़ने पर साध्वी के पिता से भी पूछताछ की जाएगी। एसआईटी की जांच सिर्फ मेडिकल एंगल तक सीमित नहीं है।

एएसआईटी ने प्रेक्षा अस्पताल को भी धारा 94 के तहत नोटिस जारी किया है। अस्पताल से इलाज से जुड़े सभी कागजात, मरीज का मेडिकल रिकॉर्ड और घटना वाले दिन का सीसीटीवी फुटेज मांगा गया है। इससे यह पता लगाया जा रहा है कि साध्वी प्रेम बाईसा को अस्पताल किस हालत में लाया गया था और वहां क्या हुआ? फॉरेंसिक जांच को भी अहम माना जा रहा है। एफएसएल को भेजे गए सभी पत्रों और दस्तावेजों की जांच की जा रही है, जिससे यह साफ हो सके कि विसरा और अन्य सैपल सही समय पर और

देवी सिंह से यह भी पूछा गया है कि उन्होंने कौन सी दवाएं दी, कितनी मात्रा में दी और दवाएं कहाँ से लाई गई थी। उनके मोबाइल नंबर और कॉल डिटेल् रिकॉर्ड भी जांच में शामिल किए गए हैं। एसआईटी ने प्रेक्षा अस्पताल को भी धारा 94 के तहत नोटिस जारी किया है। अस्पताल से इलाज से जुड़े सभी कागजात, मरीज का मेडिकल रिकॉर्ड और घटना वाले दिन का सीसीटीवी फुटेज मांगा गया है। इससे यह पता लगाया जा रहा है कि साध्वी प्रेम बाईसा को अस्पताल किस हालत में लाया गया था और वहां क्या हुआ? फॉरेंसिक जांच को भी अहम माना जा रहा है। एफएसएल को भेजे गए सभी पत्रों और दस्तावेजों की जांच की जा रही है, जिससे यह साफ हो सके कि विसरा और अन्य सैपल सही समय पर और

जांच एजेंसियां साध्वी प्रेम बाईसा की हाल की यात्राओं की जानकारी भी जुटा रही है। कहाँ गईं, किन लोगों से मिली और किन जगहों पर उनका आना जाना रहा। डिजिटल जांच के तहत कॉल डिटेल् रिकॉर्ड, इंटरनेट इस्तेमाल और सोशल मीडिया अकाउंट्स की जांच की जा रही है। मोबाइल डेटा और ऑनलाइन गतिविधियों को खंगाला जा रहा है। सोशल मीडिया से जुड़े डिवाइस और अकाउंट्स की भी जांच हो रही है। खास तौर पर यह पता लगाया जा रहा है कि मौत से पहले या बाद में पोस्ट किसने, कब और किस डिवाइस से किया। इसके अलावा आश्रम में मौजूद लोगों के बयान भी लिए जा रहे हैं। इसमें आश्रम स्टाफ, सेवादर, अनुयायी और घटना के दिन वहां मौजूद अन्य लोग शामिल हैं।

सचिन पायलट आज उदयपुर, राजसमंद दौरे पर उदयपुर, (निसं)। अखिल भारतीय कांग्रेस कमेटी के महासचिव, पूर्व उपमुख्यमंत्री एवं विधायक सचिन पायलट रविवार को उदयपुर एवं राजसमंद जिले के दौरे पर रहेंगे।

सड़क पर मिला शिक्षक का शव, पास में बेहोश मिली पत्नी

अनुपगढ़, (निसं)। श्रीगंगानगर जिले में निजी स्कूल के टीचर और उसकी पत्नी घर से 200 मीटर दूर बेसुध हालत में सड़क पर पड़े मिले। पड़ोसी युवक ने पुलिस को सूचना दी, पुलिस ने पति-पत्नी को हॉस्पिटल पहुंचाया। जहां डॉक्टरों ने टीचर को मृत घोषित कर दिया। 3 महीने पहले ही टीचर की शादी हुई थी।

■ **युवक के सिर पर गहरी चोट के निशान मिले, तीन महीने पहले ही शादी हुई थी**

■ **युवक ने तीन दिन पहले ही एक प्राइवेट स्कूल में टीचर की नौकरी जॉइन की थी**

गांव आ रहा था। घर से 200 मीटर पहले सड़क किनारे एक महिला और एक युवक अचेत अवस्था में दिखाई दिए। पास जाकर देखा तो मेरा पड़ोसी आश्रीष और उसकी पत्नी अंजू थी। अस्पताल में आश्रीष को मृत घोषित कर दिया। उसके सिर पर चोट के निशान हैं। तोला रूप में बताया कि मैंने आश्रीष के मोबाइल नंबर पर कॉल किया तो सामने से कॉल को काट दिया गया और मोबाइल को रिवर ऑफ कर लिया गया। इसके बाद फौरन आश्रीष के परिजन और रावला पुलिस थाने में दी। पुलिस ने शव को रावला के सरकारी अस्पताल की मोर्चरी में रखवाया। मृतक आश्रीष की पत्नी अंजू को गंभीर हालत में बीकानेर रेफर कर दिया गया है। एसआईटी ने बताया कि पुलिस ने मामले को जांच शुरू कर दी है। आश्रीष की पत्नी के होश में आने के बाद पूरे मामले का खुलासा हो जाएगा।

वृद्धा से जेवर की ठगी

उदयपुर, (निसं)।सविना थाना क्षेत्र में कार में सवार बदमाश वृद्धा से जेवरत की ठगी कर ले गए। पुलिस से प्राप्त जानकारी के अनुसार मजबूतता पत्नी बाबूलाल निवासी आई ब्लॉक सेक्टर 14 हुकड़को कॉलोनी ने पुलिस थाने में प्रकरण दर्ज करवाया। उसने बताया कि के लिए बाबुली जोधपुर मिष्ठान भण्डार की तरफ गई थी। इस दौरान कार में आए साधु के वेश में बदमाश ने बातचीत करने के दौरान मुझे कार की टॉप खुलवा कर ठगी कर ले गया। इस मामले में पुलिस ने प्रकरण दर्ज कर जांच शुरू की। इससे पहले दो दिन पूर्व बसन्तीलाल चौबीसा निवासी सेक्टर 14 से भी 28 जनवरी को सोने की दो अंगूठियां एवं गले की चेन ठगी करने की वारदात हो चुकी है।

के. के. गुप्ता फिर से राजस्थान के स्वच्छता एम्बेसेडर बने

जयपुर/उदयपुर/इंगूरपुर। स्वच्छ भारत मिशन ग्रामीण के राज्य समन्वयक और इंगूरपुर नगर परिषद के पूर्व अध्यक्ष के. के. गुप्ता को राज्य सरकार ने राजस्थान का स्वच्छता एम्बेसेडर नियुक्त किया है। मुख्यमंत्री भजलाल शर्मा के निर्देश पर स्वायत्त शासन विभाग के आयुक्त एवं शासन सचिव रवि जैन के हस्ताक्षर से उक्त सन्दर्भ में राज्य के समस्त जिला कलेक्टर को पत्र जारी किया गया है।



के. के. गुप्ता

के. के. गुप्ता प्लांट में भी दो बार राज्य सरकार के स्वच्छता ब्राण्ड एम्बेसेडर रहें हैं। गुप्ता को उनके अनुकंपणीय कार्यों और सेवाओं के लिए राज्य और राष्ट्रीय स्तर पर कई अवार्ड प्रदान किए गए हैं। साथ ही विदेशी सरकारों और प्रतिष्ठानों द्वारा भी उन्हें सम्मानित किया गया है। राज्य सरकार द्वारा सौंपे गए नवीन दायित्व के तहत के. के. गुप्ता राज्य के समस्त जिलों और निकायी क्षेत्रों में स्वच्छता जागरूकता अभियान के सशक्त करेंगे। स्वायत्त शासन सचिव द्वारा जारी पत्र में राज्य के सभी जिला कलेक्टरों को निर्देश दिए गए हैं कि वे जिला स्तर और राज्य के सभी स्थानीय

निकायों में प्रशासनिक अधिकारियों और कर्मचारियों के साथ समन्वय स्थापित कर के. के. के. गुप्ता की अध्यक्षता में बैठकें आयोजित करें और स्वच्छ भारत मिशन के लक्ष्यों को सम्यक् ढंग से पूरा करने के लिए उनके द्वारा बताये गए कार्यों और निर्देशों की पालना रिपोर्ट सात दिन में स्वायत्त शासन विभाग को प्रेषित करेंगे। इन बैठकों में स्थानीय निकायों के महापौर, स्वभाषित, अध्यक्ष और पार्षदों को भी आमंत्रित करने के साथ ही इंगूरपुर मॉडल के कार्यों का प्रजेंटेशन करने के निर्देश भी दिए गए हैं।

मुसाफिर खाने से तीन संदिग्ध गिरफ्तार

कोटा, (निसं)। भीमगंजमंडी थाना इलाके में होटल व मुसाफिर खानों में चौकंग के दौरान पुलिस टीम ने तीन संदिग्धों को गिरफ्तार किया है। तीनों संदिग्ध कश्मीर के बारामुला के निवासी हैं, पकड़े गये संदिग्धों से सुरक्षा एजेंसियां पूछताछ कर रही है।

भीमगंजमंडी थानाधिकारी रामकिशन गोदारा ने बताया कि पुलिस अधिकारियों के निर्देश पर स्टेशन क्षेत्र के होटल व मुसाफिर खानों में चौकंग अभियान चलाया जा रहा है। उसी अभियान के तहत स्टेशन स्थित मुसाफिर खाने से तीन जनों पर संदेह होने पर डिटेन कर पूछताछ की गई। थानाधिकारी ने बताया कि अभी तक मामले में सामने आया कि तीनों कश्मीर के बारामुला के रहने वाले हैं जो बारामुला में मद्रसों के निर्माण के नाम पर चंदा एकत्र करने के लिये आना बता रहे हैं। थानाधिकारी ने बताया कि तीनों संदिग्धों को पूछताछ के लिये सुरक्षा एजेंसियों को सौंप दिया है। मामले में पूछताछ के बाद आगे की कार्यवाही की जायेगी।

चूरू के कुमार अजय को “सुरजाराम जालीवाला राजस्थानी सृजन सम्मान” मिलेगा

चूरू। “रिंकी टेलर” और “संजीवणी” जैसी चर्चित राजस्थानी किताबों के रचयिता युवा लेखक कुमार अजय को सृजन सेवा संस्थान, श्रीगंगानगर की ओर से “सुरजाराम जालीवाला राजस्थानी सृजन सम्मान” प्रदान किया जाएगा। शुक्रवार शाम संस्थान की ओर से अपने वार्षिक पुरस्कारों की घोषणा की गई।

संस्थान के अध्यक्ष अरूण शहैरिया ‘ताइर’ और कृष्ण कुमार आशु के मुताबिक कुमार अजय को उनके राजस्थानी सृजन के लिए यह सम्मान दिया जाएगा। संस्थान की ओर से प्रख्यात विचारक-आलोचक डॉ. पुरुषोत्तम अग्रवाल, प्रख्यात कथाकार मनीषा कुलश्रेष्ठ, कैलाश मनहर, डॉ.

मदन सैनी, कथादेश के संपादक डॉ. हरिनारायण, पवन पहाड़िया, मोनिका गौड़ आदि को भी पुरस्कृत-सम्मानित किया जाएगा।

उल्लेखनीय है कि चूरू जिले के गांव घांघूं में 24 जुलाई 1982 को जन्मे कुमार अजय राजस्थानी और हिंदी के चर्चित लेखक हैं। राजस्थानी में उनके कविता संग्रह “संजीवणी”, “ऊभौ हूँ अजै”, “रिंकी टेलर” काफी चर्चित रहे हैं, वहीं हिंदी में कविता संग्रह “कहना ही है तो कहो” एवं डायरी पुस्तक “मैं चाहूँ तो मुस्कुरा सकता हूँ” और “आत्माओं में घुले दुख” उनकी उल्लेखनीय पुस्तकें हैं। इसके अलावा संपादन और अनुवाद के क्षेत्र में भी उन्होंने महत्त्वपूर्ण कार्य



कुमार अजय

किया है। इससे पूर्व कुमार अजय साहित्य

- “रिंकी टेलर” और “संजीवणी” जैसी चर्चित राजस्थानी किताबों के रचयिता हैं युवा लेखक कुमार अजय, राजस्थानी सृजन के लिए सम्मान दिया जाएगा
- कुमार अजय वर्तमान में सूचना एवं जनसंपर्क विभाग में उप निदेशक पद पर कार्यरत हैं

अकादेमी युवा पुरस्कार 2013, श्रीमती बसंती देवी धानुका युवा साहित्यकार पुरस्कार, ग्राम गदर पत्रकारिता पुरस्कार 2006, कुलश्रि स्मृति: कलम से स्वराज प्रकाशित पुरस्कार 2007, मायड रत्न अलंकरण सहित अनेक पुरस्कार-सम्मान से समादृत हो चुके हैं। कुमार

अजय वर्तमान में सूचना एवं जनसंपर्क विभाग में उप निदेशक पद पर कार्यरत हैं। कुमार अजय को यह सम्मान दिए जाने की घोषणा पर अंचल के लेखकों-साहित्यप्रेमियों, पत्रकारों, जनसम्पर्ककर्मियों और उनके शुभचिंतकों ने प्रसन्नता जाहिर की है।

पटवारी का रुपए लेते हुए का वीडियो वायरल

जोधपुर, (कासं)। शहर में रुपए लेते हुए का पटवारी का वीडियो सोशल मीडिया पर वायरल हुआ है। इस पर एसडीओ ने पटवारी को कारण बताओ नोटिस जारी किया है। वीडियो को जांच के लिए भेजा गया है। रिपोर्ट आने के बाद आगे की कार्रवाई की जाएगी। हालांकि पटवारी ने सफाई देते हुए बताया कि वीडियो दो साल पुराना है। गौशाला की

चार्जद्वारी के लिए ग्रामीणों से चंदा लेने की बात कही है। मामले की जांच की जा रही है।

पटवारी ने सफाई दी है कि वीडियो दो साल पुराना है। ग्राम पंचायत प्रहलापुर स्थित गौशाला के चारदीवारी निर्माण और रजिस्ट्रेशन के लिए ग्रामीणों द्वारा चंदा एकत्रित किया गया था, और चंदा की राशि गोवंश संरक्षण एवं गौशाला विकास के उद्देश्य से ली गई थी। फिलहाल सोशल मीडिया पर वायरल होने के बाद मामले की जांच शुरू हो गई है। वायरल वीडियो के मामले में जोधपुर जिला कलेक्टर गौच अग्रवाल ने कहा है कि यह मामला उनके संज्ञान में आया है और नोटिस जारी किया है। तीन दिन में स्पष्टीकरण मांगा है।